

## **NaCl Duzu Stresinin Buğda Genotiplərinin Bəzi Morfofizioloji Göstəricilərinə Təsiri**

**Ü.F.İbrahimova**

AMEA Botanika İnstitutu, Badamdar şossesi, 40, Bakı AZ1073, Azərbaycan;  
E-mail: u.ibrahimova@yahoo.com

**NaCl duzunun artan qatılıqlarının (150, 300 mM) dəndolma fazasında *Triticum aestivum* L. (Qiymətli-2/17, Nurlu-99, Əzəmətli-95) və *Triticum durum* Desf. (Qaraqılçıq-2, Bərəkətli-95) buğda genotiplərinin bəzi morfofizioloji göstəricilərinə (kök və gövdənin yaş və quru çəkili, yarpaqların nisbi su tutumu, yarpaqlarda ümumi azotun,  $K^+$  və  $Na^+$  ionlarının miqdarı) təsiri tədqiq olunmuşdur. Aşkar olunmuşdur ki, duz stressi nəticəsində bütün genotiplərdə kök və gövdələrin yaş və quru çəkili, yarpaqlarda ümumi azotun və  $K^+$ -un miqdarı azalır,  $Na^+$ -un miqdarı isə artır. Alınan nəticələrə əsasən, Bərəkətli-95 və Əzəmətli-95 genotiplərinin duza daha çox davamlılıq göstərməsi müəyyən edilmişdir.**

**Açar sözlər:** NaCl, morfofizioloji göstəricilər, duzadavamlılıq, *Triticum aestivum* L., *Triticum durum* Desf.

### **GİRİŞ**

Torpaq şoranlığı bitkilərdə fizioloji proseslərə təsir edən mühitin eksternal amillərindən biridir. Torpaq məhlulunda duzların miqdarı artıq olduqda osmotik stress yaranır ki, bunun sayəsində torpaqda su potensialı aşağı düşür, nəticədə bitki torpaqdan kifayət qədər su uda bilmir. Duzların osmotik və ion təsirləri nəticəsində bitkinin vegetativ orqanlarının böyüməsi və inkişafı ləngiyir, eyni zamanda fotosintez və transpirasiyanın intensivliyi azalır və bitkinin məhsuldarlığı aşağı düşür (Koca et al., 2007; Munns, 2002). Duz və ya quraqlıq stressləri zamanı bitkinin böyüməsinin ləngiməsi bitki-su münasibətinin dəyişməsi ilə sıx bağlıdır (Dichio et al., 2002). Müəyyən edilmişdir ki, bitkilərin duzadavamlılığı  $Na^+$  ionlarına nisbətən  $K^+$  ionlarının selektiv şəkildə udulması ilə sıx əlaqəlidir (Wenxue et al., 2003). Bitki hüceyrələrinin normal fəaliyyəti üçün hüceyrə daxilində  $K^+/Na^+$  nisbətinin yüksək səviyyədə saxlanması vacib şərtlərdəndir (Zhu, 2003). Duz stressinin təsiri altında inkişaf edən bitkilər  $K^+$  və  $Na^+$  ötürücülərinin və  $H^+$  nasoslarının ekspressiyasını tənzimləməklə, sitoplazmada  $K^+$  ionunu yüksək,  $Na^+$  ionunu isə aşağı qatılıqda

saxlayırlar. Bununla əlaqədar olaraq,  $K^+/Na^+$  seçiciliyi bir çox bitki növlərinin, o cümlədən, buğdanın duzadavamlılığında iştirak edən əsas fizioloji mexanizmlərdən biri hesab edilir (Gorham, 1990).

Bütün bunları nəzərə alaraq, təqdim olunan işdə duz stressinin buğdanın bəzi morfofizioloji göstəricilərinə təsiri öyrənilmişdir.

### **MATERIAL VƏ METODLAR**

Tədqiqat obyektı kimi, ET Əkinçilik İnstitutunun Gen Bankından götürülmüş 3 yumşaq (Qiymətli-2/17, Nurlu-99, Əzəmətli-95) və 2 bərk (Qaraqılçıq-2, Bərəkətli-95) yerli buğda genotiplərindən istifadə olunmuşdur. Bitkilər süni iqlim kamerasında işığın intensivliyi 10000 luks, temperatur - 15-20° C, havanın nisbi rütubəti - 70-80%-də yetişdirilmişdir. Toxumlar 1kq torpaq tutumuna malik plastik qablarda (h=13 sm, d=14 sm) nəzarət və təcrübə variantlarında əkilmişdir. Bitkilər 3 yarpaq mərhələsinə qədər normal suvarılmış, 3 yarpaq mərhələsindən sonra isə bitkilərin bir hissəsinə 150 və 300 mM NaCl məhlulu əlavə etməklə süni torpaq şoranlığı yaradılmışdır.

Yarpaqlarda nisbi su tutumu (NST)

gravimetrik metodla (Tambussi et al., 2005), ümumi azotun miqdarı Keldal metodu (Şəfibəyov, 1963),  $\text{Na}^+$  və  $\text{K}^+$  ionlarının miqdarı isə alovlu fleymfotometrik metodlu ilə alov fotometrində (model PFP7, İngiltərə) təyin olunmuşdur.



## **NƏTİCƏLƏR VƏ ONLARIN MÜZAKİRƏSİ**

Ədəbiyyat məlumatlarına əsasən, duz stressi və böyümə parametrləri (cücərmə dərəcəsi, kök və gövdənin yaş və quru çəkili, gövdə və köklərin uzunluğu) arasında mənfi korelyasiya mövcuddur (Wang et al., 2009). Duz stressi bütün taxıl bitkilərində, o cümlədən, buğdada kök və gövdələrin quru və yaş çəkiliərini əhəmiyyətli dərəcədə azaldır (Sen, 2011; Marvi et al., 2011). Bizim təcrübələrdən alınan nəticələr də bu məlumatlarla uzlaşmışdır. Tədqiqat işində NaCl-un 150 və 300 mM qatılıqlarının böyümə parametrləri hesab edilən kök və gövdələrin yaş və quru çəkiliyinə olan təsiri öyrənilmişdir. Şəkil 1-dən göründüyü kimi, duzun təsiri nəticəsində gövdənin yaş və quru çəkiliərində nəzərəcarpacaq dərəcədə azalmalar müşahidə olunmuşdur. NaCl-un 150 mM qatılığında inkişaf edən bitkilərdə gövdənin yaş çəkisində azalma ən çox Qiymətli-2/17 genotipində, ən az isə Bərəkətli-95 və Nurlu-99 genotiplərində müşahidə edilmişdir. Duzun artan qatılığı gövdənin yaş çəkisinə daha çox təsir etmişdir. Bu zaman Qiymətli-2/17 genotipində azalma - 57%, Əzəmətli-95 və Bərəkətli-95 genotiplərində - 38%, Qaraqılçıq-2 genotipində - 48%, Nurlu-99 genotipində 54% təşkil etmişdir. Göründüyü kimi, NaCl-un 300 mM qatılığında Nurlu-99 genotipinin gövdəsinin yaş çəkisi əvvəlki duz qatılığından fərqli olaraq, kəskin

azalmışdır. Əzəmətli-95 və Bərəkətli-95 genotiplərində isə gövdənin yaş çəkisi duzun təsirindən nisbətən az azalmışdır (Şəkil 1A).


Gövdənin quru çəkisi NaCl-un 150 mM qatılığında daha çox Qiymətli-2/17 genotipində (57%), nisbətən az Bərəkətli-95 genotipində (22 %) azalmışdır. NaCl-un 300 mM qatılığında gövdənin quru çəkisi kəskin azalmış, Nurlu-99 genotipində 75% Bərəkətli-95 genotipində isə 31% azalma müşahidə edilmişdir (Şəkil 1B). Duz stressi şəraitində gövdənin quru biokütləsinin aşağı düşməsinə alimlər qida maddələrinin qıtlığı, bitkiyə suyun daxilolma sürətinin azalması və ya  $\text{CO}_2$  qazının azalması nəticəsində fotosintezin sürətinin aşağı düşməsi ilə izah edirlər. Chabarzadeh və əməkdaşlarına (2004) görə, gövdənin quru biokütləsinin azalması hüceyrədə turqorun azalması və ya duzların təsiri ilə induksiya edilmiş hüceyrə divarının strukturunun dəyişməsi ilə bağlıdır.


Analoji qanunauyğunluq köklərin biokütləsində də müşahidə olunmuşdur. Təcrübələr zamanı köklərin yaş və quru çəkili NaCl-un hər iki qatılığında nəzarət variantı ilə müqayisədə nəzərəcarpacaq dərəcədə azalmışdır (Şəkil 2). NaCl-un 150 mM qatılığında azalma daha çox Qiymətli-2/17, nisbətən az isə Nurlu-99 və Bərəkətli-95 genotiplərində müşahidə olunmuşdur. Duzun yüksək qatılığı köklərin biokütləsinə gövdələrdən fərqli olaraq, daha az təsir göstərmişdir. NaCl-un 300 mM qatılığında gövdələrin biokütləsində baş verən kəskin azalmadan fərqli olaraq, köklərdə bu dəyişiklik çox olmamışdır. Aldığımız nəticələr ədəbiyyat məlumatları ilə üst-üstə düşür. Müasir ədəbiyyat məlumatlarına əsasən, duz stressinin buğda bitkisinin gövdəsinə toksiki təsiri köklərdən fərqli olaraq, daha güclüdür (Wu et al., 2000; Терлецкая и др., 2011).



**Şəkil 1.** NaCl duzu stresinin gövdənin yaş və quru çəkisinə təsiri.

A - gövdənin yaş çəkisi, B - gövdənin quru çəkisi.





**Şəkil 2.** NaCl duzu stresinin köklərin yaş və quru çəkisinə təsiri.


A - köklərin yaş çəkisi, B - köklərin quru çəkisi

Bitkilərin davamlılığı eyni zamanda, onun aşağı su potensialına malik ərazilərdə böyümə qabiliyyəti ilə də müəyyən olunur. Yüksək NST bitkinin su statusunu müəyyən edən mühüm göstəricilərdən olub, onların stressə davamlılığını göstərən mexanizmlərindən biri hesab olunur (Sinclair and Ludlow, 1985). Bunu nəzərə alaraq, NaCl-un müxtəlif qatılıqlarının tədqiq etdiyimiz buğda genotiplərinin NST-yə olan təsiri də öyrənilmişdir. Tədqiqatın nəticələri göstərmişdir ki, bütün genotiplərdə təcrübə variantlarında NST-nin %-lə miqdarı nəzarət variantı ilə müqayisədə aşağı olmuşdur.

Şəkil 3-dən göründüyü kimi, duzun 150 mM qatılığında Bərəkətli-95 genotipi ən yüksək (85%), Qiymətli-2/17 genotipi isə aşağı (74.6%) nisbi su tutumuna malik olmuşlar. NaCl-un 300 mM qatılığında isə genotiplərin yarpaqlarında NST-nin miqdarı əvvəlki qatılıqla müqayisədə daha aşağı olmuş və bu göstərici Qiymətli-2/17 genotipində - 69%, Nurlu-99-da - 73%, Əzəmətli-95 genotipində isə 75% təşkil etmişdir. Duzun 300 mM qatılığında Bərəkətli-95 (78%) genotipi ən yüksək, Qaraqılçığ-2 genotipi isə aşağı (66%) nisbi su tutumuna malik olmuşdur. Ədəbiyyat mənbələrində də analoji məlumatlar vardır (Aldesuquy, İbrahim,

2001; Akbari ghogdi et al., 2012). Duz stresinin təsiri ilə yarpaqların NST-nin azalması turqorun azalması hesabına olur ki, bunun da sayəsində bitki su qıtlığından əziyyət çəkir (Munns, 2002).

Bir çox fizioloji və morfoloji proseslər (yarpaq səthinin böyüməsi, ağızcıqların açılması, fotosintez) yarpağın turqor potensialından birbaşa asılıdır (Jones, Turner, 1978). Duz və ya quraqlıq stresslərinin təsirindən yarpağın turqor potensialı aşağı düşdüündən hüceyrənin böyüməsi ləngiyir (Munns et al., 2000; Akbari et al., 2012). Garg və Singla (2009) duz şəraitində NST-nin azalmasını kök sisteminin zədələnməsi nəticəsində bitkinin suyu daha effektiv şəkildə udma bilməməsi ilə izah edirlər. Aparılan tədqiqatlar nəticəsində məlum olmuşdur ki, stres zamanı duzadavamlı buğda genotiplərində NST həssas genotiplərlə müqayisədə daha yüksək olur (Sairam, 2002; Neotondo et al., 2004). Bizim aldığımız nəticələr də bu fikirlərlə uyğunluq təşkil edir. Belə ki, duzun təsiri nəticəsində buğda bitkisinin yarpaqlarında NST azalmış və morfofizioloji əlamətlərə görə davamlılıq göstərən Bərəkətli-95 və Əzəmətli-95 genotiplərində digər genotiplərlə müqayisədə daha yüksək olmuşdur. Qaraqılçığ-2 genotipi isə duza daha çox həssaslıq göstərmişdir.



**Şəkil 3.** NaCl duzu stresinin yarpaqların nisbi su tutumuna təsiri.

Duz stressi buğda genotiplərinin yarpaqlarında azotun miqdarının azalmasına səbəb olur (Ragab et al., 2008; Reda et al., 2009). Bizim tədqiqatlarda da yarpaqlarda olan ümumi azotun miqdarı duzun hər iki qatılığında (150 mM və 300 mM) azalmışdır (Cədvəl 1.). NaCl-un 150 mM qatılığında ümumi azotun miqdarı Qiymətli 2/17 və Nurlu-99 genotiplərində - 33%, Qaraqılçığ-2-də - 39%, Əzəmətli-95-də - 29%, Bərəkətli-95-də - 26% azalmışdır. Duzun qatılığının artması yarpaqlarda ümumi azotun miqdarına daha çox təsir göstərmişdir. Azalma Qiymətli 2/17 genotipində - 44%, Nurlu-99-da - 48%, Əzəmətli-95-də - 34%, Bərəkətli-95-də isə 38% təşkil etmişdir. Qaraqılçığ-2 genotipində daha çox azalma müşahidə olunmuşdur (50 %).

Duzla bağlı olan tədqiqat işlərində əsas diqqət osmotenzimlənmədə iştirak edən daşınma sistemə yönəlmişdir (Yasar et al., 2006). Ümumi daşınma sistemində  $\text{Na}^+$  və  $\text{K}^+$  bir-biri ilə rəqabətə girir (Munns et al., 2002). Həmçinin göstərilmişdir ki, bəzi taxıl bitkilərinin duza həssaslığı  $\text{Na}^+$  və  $\text{Cl}^-$  ionlarını transpirasiya axını vasitəsilə kənar edə bilməməsi ilə bağlıdır (Gorham et al 1990). Məlumdur ki,  $\text{Na}^+$  zəhərli elementdir və onun yüksək qatılığı bitkilərdə müxtəlif metabolik proseslərin pozulmasına gətirib çıxarır (Akram et al, 2007). Zəhərli ionların daxil olmasını məhdudlaşdıran və ya

hüceyrədə ionları lazımi miqdarda saxlamaq qabiliyyətinə malik olan bitkilər duza yüksək davamlılıq göstərir, başqa sözlə, yarpaqlarında az miqdarda  $\text{Na}^+$  ionlarını toplayan genotiplər duza davamlı genotiplər hesab edilir (Khan et al., 1990; Akhram et al., 2007). Tədqiq etdiyimiz bütün genotiplərin yarpaqlarında  $\text{Na}^+$ -ionlarının miqdarı duzun qatılığından asılı olaraq artmışdır. NaCl-un 150 mM qatılığında  $\text{Na}^+$  ən az miqdarı Qiymətli-2/17 genotipində (2,34 mq/q), ən yüksək miqdarı isə Qaraqılçığ-2 genotipində (2,9 mq/q) müşahidə edilmişdir. NaCl-un artan qatılığında isə  $\text{Na}^+$  ən az miqdarı yumşaq buğda genotiplərində müşahidə edilmişdir. Duzun 300 mM qatılığında da Qaraqılçığ-2 genotipində  $\text{Na}^+$  miqdarı digər genotiplərlə müqayisədə daha yüksək olmuşdur (3,17 mq/q).

Yuxarıda da göstərilirdi ki,  $\text{K}^+$  ionları osmotik tənzimlənmədə  $\text{Na}^+$ -la rəqabətdə olduğu üçün duzadavamlılıq  $\text{K}^+$  ionlarının miqdarı ilə də əlaqəlidir (Sarwar, Ashraf, 2003).  $\text{K}^+$  ionlarının udulmasının tənzimlənməsi,  $\text{Na}^+$  ionlarının hüceyrə daxilində qəbulunun qarşısının alınması və  $\text{Na}^+$  xaric edilməsi hesabına sitoplazmada  $\text{K}^+/\text{Na}^+$  nisbəti arzu olunan miqdarda saxalanılır.  $\text{K}^+/\text{Na}^+$  nisbəti tədqiqatçılar tərəfindən bitkilərin duza davamlılığını xarakterizə edən əsas göstərici hesab edilir. Bunları nəzərə alaraq, biz də öz işimizdə duzun təsirindən asılı olaraq bitkilərin yarpaqlarında  $\text{K}^+$  ionlarının miqdarını və

$K^+/Na^+$  nisbətini təyin etmişik. Genotiplərin yarpaqlarında  $K^+$  ionlarının miqdarı duzun qatılığından asılı olaraq azalmışdır. NaCl-un 150 mM qatılığında genotiplər arasında  $K^+$  ən yüksək miqdarı Nurlu-99 genotipində (13,8 mq/q) qeydə alınmışdır. Digər genotiplər arasında nəzərəcarpacaq dərəcədə fərq müşahidə olunmamışdır.  $K^+$  miqdarı Qiymətli-2/17 genotipində 11,8 mq/q,

Əzəmətli-95-də 11,6 mq/q, Qaraqılçiq-2 və Bərəkətli-95 genotiplərində isə 12 mq/q təşkil etmişdir. NaCl-un yüksək qatılığı kaliumun miqdarına daha çox təsir göstərmişdir. NaCl-un 300 mM qatılığında kaliumun ən yüksək miqdarı Bərəkətli-95 genotipində (10,5 mg/g), ən az miqdarı isə Qaraqılçiq-2 genotipində (9,0 mq/q) müşahidə edilmişdir.

**Cədvəl 1.** NaCl duzu stresinin yarpaqlarda azot,  $K^+$  və  $Na^+$  ionlarının miqdarına təsiri

Quru çəki (mq/q)	NaCl	Qiymətli-2/17	Nurlu-99	Əzəmətli-95	Qaraqılçiq-2	Bərəkətli-95
Azot	0	15,8	15,9	15,19	15,4	16,1
	150	10,5	10,6	10,7	9,4	11,8
	300	9,0	8,3	10,4	7,6	10,0
$K^+$	0	20,1	20,4	20,8	19,3	21,0
	150	16,4	15,3	18,1	14,7	17,2
	300	13,8	12,2	15,1	11,8	15,8
$Na^+$	0	1,16	1,16	1,12	1,18	1,16
	150	2,73	2,4	2,88	2,98	2,6
	300	5,5	5,7	5,3	6,5	5,0
$K^+/Na^+$	0	17,3	17,5	18,5	16,3	18,1
	150	6,0	6,25	6,28	4,9	6,6
	300	2,5	2,14	2,8	1,68	3,16

$K^+/Na^+$  nisbətini yüksək qiyməti duzun 150 mM qatılığında Nurlu-99 və Qiymətli-2/17 genotiplərində (5,1-5), aşağı qiyməti isə Qaraqılçiq-2 genotipində (4,84) müşahidə olunmuşdur. Duzun 300 mM qatılığında  $K^+/Na^+$  nisbətini yüksək qiyməti Bərəkətli-95 genotipində (3,5), aşağı qiyməti NaCl-un 150 mM qatılığında olduğu kimi, Qaraqılçiq-2 genotipində (2,83) müşahidə edilmişdir. Göründüyü kimi, NaCl-un 150 mM qatılığında yumşaq buğda genotiplərində  $K^+/Na^+$  nisbəti yüksək olmuşdur. Duzun artan qatılığında isə bu göstəricinin qiyməti aşağı düşmüşdür. Bərəkətli-95 genotipində NaCl-un 300 mM qatılığında da  $K^+/Na^+$  nisbəti digər genotiplərlə müqayisədə daha yüksək, Qaraqılçiq-2 genotipində isə NaCl-un hər iki qatılığında aşağı olmuşdur.

Beləliklə, morfofizioloji göstəricilərə görə, Əzəmətli-95 və Bərəkətli-95 digər genotiplərlə müqayisədə daha çox duzadavamlılıq göstərmiş, Qaraqılçiq-2 genotipi isə əksinə olaraq, duza daha çox həssas olmuşdur.

## ƏDƏBİYYAT

- Şəfəbəyov Ə.B.** (1964) Torpaq və bitkilərin aqrokimyəvi analiz üsulları. Bakı, 163 s.
- Терлецкая Н.В., Хайленко Н.А., Исакова А.Б.** (2011) Особенности реакции проростков аллоплазматических линий мягкой пшеницы на действии осмотического и солевого стресса. Вестник СамГУ, **2(83)**: 244-249
- Akbəri Ghogdi E., İzadi-Darbandi A. and Borzouei A.** (2012). Effects of salinity on some physiological traits in wheat (*Triticum aestivum* L.) cultivars. Indian Journal of Science and Technology, **5(1)**:1901-1906
- Akram M., Malik M.A., Ashraf M.Y., Saleem M.F., Hussain M.** (2007). Competitive seedling growth and  $K^+/Na^+$  ratio in different maize (*Zea mays* L.) hybrids under salinity stress. Pakistan Journal of Botany, **39**: 2553-2563
- Aldesuquy H.S., Ibrahim A.H.** (2001) Water relations, abscisic acid and yield of wheat plants in relation to the interactive effect of seawater and growth bioregulators. J. Agron and Crop Sci., **187**: 97-104.
- Ashraf M.**, (2004). Some important

- physiological selection criteria for salt tolerance in plants. *Flora*, **199**: 361-376
- Chabarzadeh N., Damico M.L., Khavari- Nejad R.A. et al.** (2004). Antioxidative responses of *Calendula officinalis* under salinity conditions. *Plant Physiol. and Biochem.*, **42**: 695-701
- Dichio B., Romano M., Nuzzo V., Xiloyannis C.** (2002) Soil water availability and relationship between canopy and roots in young olive trees (cv. Coratina). *Acta Horticult.*, **586**: 255-258.
- FAO.** (2000). Global network on integrated soil management for sustainable use of salt -affected soils. <http://www.fao.org/ag/AGL/agll/spush/intro.htm>
- Garg N. and Singla R.** (2009) Variability in the response of chickpea cultivars to short-term salinity, in terms of water retention capacity, membrane permeability and osmo-protection. *Turkish J. Agric. and Forestry*, **33**: 57-63.
- Gorham L.** (1990) Salt tolerance in the triticae. Ion discrimination in rye and triticales. *J.Expt.Bot.*, **41**: 609-614
- Khan M.A., Ashraf M.Y. and Azmi A.R.** (1990). Effect of NaCl on growth and nitrogen metabolism of sorghum. *Acta Physiol.Plant*, **12**: 233-238
- Koca M., M. Bor., Ozdemir and İ.Turkan.** (2007) The effect of salt stress on lipid peroxidation,antioxidative enzymes and proline content of sesame cultivars. *Environ Exp. Bot.*, **60**: 344-351
- Marvi H., Heydari M. and Armin M.** (2011). Physiological and biochemical responses of wheat cultivars under salinity stress. *ARPJ Journal of Agricultural and Biological Sci.*, **6**: 35-40
- Munns, R.,** (2002). Comprative physiology of salt and water stress. *Plant Cell Environ.*, **28(2)**: 239-250.
- Netondo G.W., Onyango J.C., Beck, E.** (2004) Response of growth, water relations and ion accumulation to NaCl salinity. *Crop Sci.*, **44**: 797- 805.
- Ragab A.M., Hellal F.A. and Abd Elhady M.** (2008) Water salinity impacts on some soil properties and nutrients uptake by wheat plants in sandy and calcareus soil. *Australian Journal of Basic and Applied Sciences*, **2(2)**: 225-233
- Sen A., Alikmanoglu S.** (2011). Effect of salt stress on growth parametres and antioxidant enzymes of different wheat (*Triticum aestivum* L.) varieties on *in vitro* tissue culture. by PSP. **20(2a)**: 489-495
- Sinclair T.R., Ludlow M.M.** (1985) Who thought plants thermodynamics? The unfulfilled potential of plant water potential *Aust.J. Plant.Physiol.*, **12**: 213-217
- Singh S.K., Sharma H.C., Goswami A.M., Datta S.P, Singh S.P.,** (2000). In vitro growth and leaf composition of grapevine cultivars as effected by sodium chloride. *Biol. Plant.*, **43**: 283-286.
- Tambussi E.A., Nogues S., Araus J.L.** (2005) Ear of durum wheat under water stress: water relations and photosynthetic metabolism. *Planta*, **221** : p. 446-458.
- Wang W., Vinocur B., Altman A.,** (2003). Plant responses to drought , salinity and extreme temperatures: Towards genetic engineering for stress tolerance. *Planta*, **218**: 1-14.
- Wu Y., Cosgrove D. J.** (2000) Adaptation of roots to low water potentials by changes in cell wall extensibility and cell wall proteins. *Journal of Experimental Botany*, **51(350)**: 1543-1553.
- Yasar F., Ellialtioglu S.and Kusvuran S.** (2006). Ion and lipid peroxide content in sensitive and tolerant eggplant callus cultured under salt stress. *Europ.J.Hort. Sci.*, **71 (4)**: 169-172
- Zhu J.K.** (2003) Regulation of ion homeostasis under salt stress. *Curr. Opin. Plant Biol.*, **6**: 441-445

**Влияние Солевой Стресса, Вызванного NaCl На Некоторые Морфофизиологические Показатели Генотипов Пшеницы**

**У.Ф. Ибрагимова**

*Институт ботаники НАНА*

Изучено влияние повышения концентрации NaCl (150 и 300 мМ ) на некоторые морфофизиологические показатели *Triticum aestivum* L. (Qiyətli-2/17, Nurlu-99, Əzəmətli-95) и *Triticum durum* L. (Qaraqılçiq-2, Bərəkətli-95) .(массы сырого и сухого вещества стебля и корня, относительное содержание воды в листьях, общее содержание азота, ионов  $K^+$ ,  $Na^+$  в листьях) в период налива зерна. Обнаружено, что солевой стресс способствует снижению массы сырого и сухого вещества стеблей и корней, уменьшению общего содержания азота, ионов  $K^+$  у всех генотипов, в то же время увеличению содержания ионов  $Na^+$ . Согласно полученным результатам, генотипы пшеницы Баракатли-95 и Азаматли-95 являются более солетолерантными генотипами.

**Ключевые слова:** *NaCl, морфофизиологические показатели, солеустойчивость, Triticum aestivum L., Triticum durum Desf.*

**Effect of Salt (NaCl) Stress On Some Morphophysiological Signs Of Wheat Genotypes**

**U.F.Ibrahimova**

*Institute of Botany, ANAS*

The effect of increasing concentrations of NaCl (150 and 300 mM) on some morphophysiological signs (fresh and dry weight of shoots and roots, relative water content of leaves, total nitrogen,  $K^+$  and  $Na^+$  ) of *Triticum aestivum* (Giyətli-17, Nurlu-99, Azamatli-95i) and *Triticum durum* L. (Garagylchyg-2, Barakatli-95) was studied during grain filling. It was found that salinity results in the decrease in fresh and dry weight of roots and shoots, total nitrogen, content of  $K^+$  ions in all genotypes and at the same time the increase in the content of  $Na^+$  ions. The obtained results showed that Barakatli-95 and Azamatli-95 genotypes are more salt-tolerant.

**Key words:** *NaCl, morphophysiological signs, salt-tolerance, Triticum aestivum L., Triticum durum Desf.*